

কয়েকজন স্মরণীয় বিদেশীয় ভারতবিদ্যাবিদ ও তাঁদের অবদান

(সংস্কৃতে)

(১) জেমস্ প্রিন্সেপ্

১৭৯৯ খ্রীষ্টাব্দে ইংল্যান্ডনামকে দেশে জাতপণ্ডিতঃ জেমস্ প্রিন্সেপ্-মহোদয়ঃ ১৮৩৮ খ্রীষ্টাব্দে ভারতে আগত্য ১৮৩২—'৩৮ খ্রীষ্টাব্দং ব্যাপ্য এশিয়াটিক্ সোসাইটেঃ সম্পাদক আসীৎ। তস্য মুখ্যা কীর্তিঃ অশোকস্য শিলালিপীনাং স্তম্ভলিপীনাং চ পাঠোদ্ধারঃ। ১৮৩৪-৩৭ খ্রীষ্টাব্দং ব্যাপ্য অনেন কর্মণা ভারতস্য একং বিস্তৃতং কালমুপরি আলোকপাতঃ তস্য অক্ষয়কীর্তিঃ। তস্যানেন কর্মণা অশোক-লিপীনাম্ অর্থাববোধেন তৎকালীন ভারতস্য বহির্ভারতস্য চ বহবঃ ঐতিহাসিকতথ্যাঃ পণ্ডিতৈঃ জ্ঞাতাঃ। অনেন লিপিনা অথবা তাদৃশলিপিনা লিখিতানাম্ অন্যাভিলেখানামপি পাঠোদ্ধারেণ ঐতিহাসিক-তথ্যলাভঃ তৎকর্মণেব সম্ভবপরঃ সঞ্জাতঃ।

(২) আলেকজাণ্ডার-কানিংহাম্

১৮১৪ খ্রীষ্টাব্দে ইংল্যান্ডদেশে জাতঃ আলেকজাণ্ডার-কানিংহাম্-মহোদয়ঃ ১৮৩৩ খ্রীষ্টাব্দে ভারতে আগত্য অশোকলিপেঃ পাঠোদ্ধারকারিণঃ জেমস্-প্রিন্সেপ্-মহোদয়স্য সংসর্গং প্রাপ্য প্রাচীনভারতীমুদ্রাবিষয়ে অভিজ্ঞঃ সঞ্জাতঃ। নিজব্যয়েন নিজদায়িত্বেন চ সারনাথ-ধ্বংসস্থপ-খননে, সাঁচীস্থপ-খননে কতিপয়ান্য-বৌদ্ধস্থপ-খননে চ একং পুরাতাত্ত্বিকৈতিহাসিক-গ্রন্থং বিরচ্য বিদ্বজ্জনানাম্ অভিনন্দনং প্রাপ্তবান্। তস্মিন্ গ্রন্থে বিভিন্নস্তম্ভগাত্রেষু বেষ্টনীগাত্রেষু চ খোদিতানাং লিপীনাং পাঠোদ্ধারং কৃত্বা আঙ্গলভাষয়া চ তেবামনুবাদং কৃত্বা ঐতিহাসিকানাং বিশ্বয়মুৎপাদয়ামাস। ভারতীয়-প্রাচীনমুদ্রাতত্ত্ববিষয়ে চ স এব আসীৎ অন্যতমঃ মার্গদর্শকঃ। অনেকাজ্ঞাত-পুরাতত্ত্বং চ তেনাবিস্কৃতম্। ভারতীয়-প্রত্নলিপি-পুরাতত্ত্ব-বিষয়কং তদ্বিরচিতগ্রন্থসমূহঃ অমূল্যসম্পৎস্বরূপ এব।

(৩) যোহান্-গে-অর্গ-বুলার

জার্মানিজাতঃ সুপণ্ডিতঃ যোহান্-গে-অর্গ-বুলার মহোদয়ঃ ভারতে আগত্য খারবেল-প্রত্নলিপীনাং মথুরা-প্রত্নলিপীনাং চ পাঠোদ্ধারং কৃত্বা জৈনধর্মসাহিত্যং বৌদ্ধধর্মসাহিত্যাদপি প্রাচীনতরমিতি প্রমাণিতবান্। অশোকলিপীনাং পাঠোদ্ধারে তস্তাৎপর্যোদঘাটনে চ তস্য অবদানং জেমস্-প্রিন্সেপ্ মহোদয়স্য অবদানেন তুল্যম্। ভারতীয়-লিপিমালাবিষয়ক-গবেষণায়ামপি তস্যাবদানম্ অতুলনীয়ম্। বেদরচনা-কাল্যং প্রাগেব ভারতে লিপিঃ প্রচলিতা আসীৎ ইতি তেন প্রমাণিতম্। নূনপক্ষে খ্রীষ্টজন্মনঃ অষ্টশতবর্ষপূর্বকালে এব ভারতে ব্রাহ্মীলিপিঃ প্রচলিতা আসীৎ ইত্যপি তেন প্রমাণিতম্। ইদমেবাধুনা সর্বপণ্ডিতজনগ্রাহ্যং মতম্।

(৪) জন্-ফেথ্ফুল্ ফ্রীট্

১৮৪৭ খ্রীষ্টাব্দে ইংল্যান্ডদেশে জাতঃ পণ্ডিতঃ জন্-ফেথ্ফুল্-ফ্রীট্-মহোদয়ঃ ১৮৬৭ খ্রীষ্টাব্দে ভারতে আগত্য ভারতীয়াভিলেখবিষয়ে ভারতীয়লিপিতত্ত্ববিষয়ে চ যথেষ্টং গবেষণাং কৃত্বা ভারতস্য বিভিন্নে প্রদেশে অবস্থিতানাং বহুনাং প্রাচীনলিপীনাম্ উদ্ধারং পাঠোদ্ধারং প্রকাশং চ কৃত্বা ভারতীয়েতিহাস-পরম্পরা-নির্ধারণে সবিশেষং সহায়তাসাধনং কৃতবান্। ভারতীয়াভিলেখবিষয়কগ্রন্থানাং বিরচনেনাসৌ প্রখ্যাতঃ সঞ্জাতঃ।